

नकली खाद बनाने वाली फैक्ट्री, गोदाम सील

Author: Jagran Publish Date: Sun, 24 Jul 2022 11:20 PM (IST) Updated Date: Sun, 24 Jul 2022 11:20 PM (IST)



बिजनौर, जेएनएन। झील कालोनी में नकली खाद बनाने की फैक्ट्री पकड़े जाने के बाद फैक्ट्री, गोदाम और दुकान को सील कर दिया गया। इस मामले में फैक्ट्री संचालक व दो मजदूरों के खिलाफ पुलिस ने मुकदमा दर्ज करते हुए कार्रवाई शुरू कर दी। शनिवार शाम झील कालोनी में जिला कृषि अधिकारी अवधेश मिश्रा, जिला कृषि रक्षा अधिकारी मनोज रावत, उप जिला अधिकारी मनोज कुमार, एडीओ पंचायत सुशील कुमार, एडीओ कृषि सत्यप्रकाश चौहान ने नकली खाद बनाने की फैक्ट्री में छापा मारा था। इस दौरान मौके से विभिन्न खाद कंपनियों के 269 कट्टे, 1195 कच्चे माल के कट्टे, 3995 खाली कट्टे, 2500 प्लास्टिक की बोतलें, 500 गत्ते की पेटियां मौके से बरामद की थीं। जिला कृषि अधिकारी ने बताया कि फैक्ट्री, गोदाम व दुकान को सील कर दिया गया। जिलाधिकारी के निर्देश पर इस मामले में पुलिस को तहरीर दे दी गई। कोतवाल राधेश्याम ने बताया कि जिला कृषि अधिकारी अवधेश मिश्रा, जिला कृषि रक्षा अधिकारी मनोज रावत की तहरीर पर फैक्ट्री संचालक अनुराग जैन पुत्र स्व. अरुण जैन निवासी मोहल्ला गुली तालाब तथा मजदूर मोहम्मद कामिल पुत्र मुन्ने साह व सरफराज पुत्र कामिल के खिलाफ मुकदमा दर्ज कर लिया। दूसरी ओर, जिला कृषि अधिकारी अवधेश मिश्रा ने बताया कि अनुराग जैन द्वारा बेचे गए माल के बारे में पता लगाने के लिए एक टीम गठित की गई है।

Source: <https://www.jagran.com/uttar-pradesh/bijnor-fake-fertilizer-factory-22921588.html>